

Title: Need to provide funds for development of banks of river Tawi in Jammu, Jammu & Kashmir.

श्री जुगल किशोर (जम्मू): मैं सरकार का ध्यान जम्मू-कश्मीर की शीतकालीन राजधानी जम्मू शहर की ओर दिलाना चाहता हूं। जम्मू शहर के बीचों-बीच बहने वाली पवित्र नदी तवी को साफ सुथरा एवं उसके दोनों किनारों का विकास बहुत जरूरी है। तवी नदी के साथ-साथ लोगों की आस्था भी जुड़ी है। यहां पर एक साल में चार उत्सव इस नदी के किनारे होते हैं और पवित्र नदी के दोनों किनारों पर मंदिर एवं ऐतिहासिक धर्मस्थल हैं। इसका एक बड़ा लाभ जम्मू-कश्मीर में आने वाले पर्यटकों को होगा एवं मां वैष्णो देवी के दर्शन करने वाले यात्रियों के बीच यह स्थान आकर्षण का केन्द्र भी बनेगा।

अतः संबंधित मंत्रालय से प्रार्थना है कि तवी नदी के किनारों के लिए जल्द से जल्द धनराशि मुहैया कराया जाए।